

नारायणपूर येथील 'ती' जमीन औद्योगिक क्षेत्र घोषित

अमरावती, १ एप्रिल
राज्य शासनाच्या उच्चाधिकार समितीने नारायणपूर येथील खाजगी ४७.८९ हेक्टर क्षेत्र संपादित करण्यास मंजुरी दिली. त्यानुसार नारायणपूर येथील ही जागा औद्योगिक क्षेत्र म्हणून घोषित करण्यात आली आहे. तशी अधिसूचना उद्योग, ऊर्जा व कामगार विभागाने काढली असून, राजपत्रही प्रसिद्ध करण्यात आले आहे. अमरावती शहरापासून १७ किलोमीटर अंतरावर अतिरिक्त अमरावती औद्योगिक क्षेत्रातील टेक्स्टाईल झोनमधील सांडपाणी प्रक्रिया केंद्राच्या पाण्यामुळे शेतकऱ्यांच्या जमिनी नापिक व विहिरी पूर्णपणे प्रदूषित झाल्या. या जमिनी महामंडळाने संपादित करण्याची

पालकमंत्र्यांच्या पाठपुराव्याने शेतकऱ्यांना न्याय
शेतकऱ्यांना न्याय मिळाला आहे. नारायणपूर येथील ४७.८९ हेक्टर क्षेत्र संपादित करण्याबाबत राज्य शासनाच्या उच्चाधिकार समितीने यापूर्वीच मंजुरी दिली असून, त्याविषयीचे राजपत्रही प्रसिद्ध करण्यात आले आहे. अमरावती शहरापासून १७ किलोमीटर अंतरावर अतिरिक्त अमरावती औद्योगिक क्षेत्रातील टेक्स्टाईल झोनमधील सांडपाणी प्रक्रिया केंद्राच्या पाण्यामुळे शेतकऱ्यांच्या जमिनी नापिक व विहिरी पूर्णपणे प्रदूषित झाल्या. या जमिनी महामंडळाने संपादित करण्याची

वीजपुरवठा होऊ शकेल. त्याचप्रमाणे, पाणीपुरवठा योजनेतून पाणीपुरवठा करता येणार आहे. या क्षेत्रालगत महामंडळाने २ हजार ८०९.७८ हेक्टर अतिरिक्त अमरावती औद्योगिक क्षेत्र विकसित केले आहे. अनेक उद्योग तिथे सुरू झाले आहेत. प्रस्तावित जागाही संपादित होत असल्याने औद्योगिक वाढीला वाव मिळणार आहे. त्या अनुषंगाने स्थानिक पातळीवर मोठ्या प्रमाणावर रोजगार निर्मितीही होऊ शकेल. जिल्ह्यात नवनवे उद्योग यावेत, यासाठी सातत्याने प्रयत्न होत असल्याचेही पालकमंत्री ठाकूर यांनी सांगितले. **(तथा वृत्तसेवा)**

गोमूत्र व शेणापासून आयुर्वेदिक औषध निर्मिती

देवळी, १ एप्रिल
गावरान गाईचे गोमूत्र आणि शेणापासून तयार केलेल्या भुकटीचा वापर विविध आजारांमध्ये औषध म्हणून करता येऊ शकतो, असा प्रकल्प सालोड येथील महात्मा गांधी आयुर्वेदिक वैद्यकीय महाविद्यालयाने हाती घेतला आहे. महाविद्यालयाचे प्राध्यापक डॉ. भारत राठी तसेच पदव्युत्तर शिक्षण घेत असलेल्या विद्यार्थ्यांनी पडेगाव येथील सर्वोदय गोशाळेला भेट दिली.



सर्वोदय गोशाळेला भेट देताना प्राध्यापक डॉ. भारत राठी तसेच विद्यार्थिनी

यावेळी त्यांनी गोशाळेचे व्यवस्थापक वसंत पंचभाई आणि मनोज पंचभाई यांना संशोधन करण्याकरिता गोमूत्र व शेण उपलब्ध करून देण्याची विनंती केली. विविध आजारांवरील उपचारांत गावरान गाईचे गोमूत्र व शेणाची उपयोगिता सिद्ध झालेली असून, गोमूत्र आणि शेणापासून भुकटी, टॅब्लेट आणि पंचगव्य तयार करणार असल्याची माहिती डॉ. राठी यांनी यावेळी दिली. **(तथा वृत्तसेवा)**

शेतमजुराची मुलगी झाली पोलिस उपनिरीक्षक

वरूड, १ एप्रिल
तालुक्यातील एकदरा येथील शेतमजुरी करणारे साहेबराव बाबुराव काटोले यांच्या मुलीने जिद्द व चिकाटीने स्वबळावर अहोरात्र अभ्यास करून महाराष्ट्र लोकसेवा आयोग परीक्षेत उत्तीर्ण होऊन पोलिस उपनिरीक्षक बनण्याचे स्वप्न साकार केले आहे. याबद्दल संपूर्ण तालुक्यात तिचे कौतुक होत आहे. वैशालीचे प्राथमिक शिक्षण जिल्हा परिषद शाळा व जागृत विद्यालय वरूड येथे झाले. ग्रामीण भागात उच्च शिक्षणाच्या कोणत्याही सोयीसुविधा उपलब्ध नसताना तिने हे यश संपादन करणे म्हणजे खरोखर



कुटुंबासोबत सत्कार स्वीकारताना वैशाली काटोले

गौरवास्पद आहे. आनंदाचा क्षण म्हणून ग्रामपंचायत कार्यालय एकदरा येथे वैशाली काटोले हिचा गावकऱ्यांकडून सत्कार करण्यात आला. त्याप्रसंगी वैशालीने शिक्षणविषयीचे महत्त्व व अपयश हिच यशाची पहिली पायरी असून तरुणांनी खचून जाऊ नये, असे मोलाचे मार्गदर्शन केले. यावेळी ग्रामपंचायत पदाधिकारी व गावकरी मोठ्या संख्येने उपस्थित होते. **(तथा वृत्तसेवा)**

उपविभागीय अधिकारी तथा भूसंपादन अधिकारी बाळापूर जि. अकोला यांचे कार्यालय

दूरध्वनी क्र. ०७२५७-२३२९३३ ई-मेल आय डी sdo.balapur@rediffmail.com
क्र/उविअ/शिरस्तेदार/कावि-४०९/२०२२ दिनांक - १५/०३/२०२२

अधिसूचना (कलम ११)

भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम, २०१३

प्रकरण क्रमांक एल.ए.क्यू.- ४७/अंत्री मलकापूर/५/२०२०-२१

ज्याअर्थी, भूमिसंपादन, पुनर्वसन व पुनर्वसाहत करताना उचित भरपाई मिळण्याचा आणि पारदर्शकतेचा हक्क अधिनियम, २०१३ (२०१३ चा ३०) (ज्याचा उल्लेख पुढे उक्त अधिनियम असा करण्यात आला आहे) च्या कलम ३ च्या खंड (इ) च्या परंतुकाद्वारे प्रदान करण्यात आलेल्या अधिकारांचा वापर करून काढण्यात आलेली शासकीय अधिसूचना, महसूल व वन विभाग क्र. संकीर्ण ११/२०१४/ प्र.क्र. ७७/अ-२, दिनांक १९ जानेवारी, २०१५ (यात यापुढे जिचा निर्देश उक्त अधिसूचना असा करण्यात आला आहे) याद्वारे असे अधिसूचित केले आहे की, उक्त अधिनियमाच्या कलम ३ च्या खंड (झेड अ) मध्ये व्याख्या केलेल्या एखाद्या सार्वजनिक प्रयोजनासाठी, एखाद्या जिल्ह्यातील ५००० हेक्टरपेक्षा अधिक नसेल इतक्या क्षेत्राकरिता जमीन संपादन करण्याच्या संबंधात, अशा जिल्ह्याचा जिल्हाधिकारी हा उक्त अधिनियमाच्या प्रयोजनासाठी समुचित शासन असल्याचे मानण्यात येईल; आणि

ज्याअर्थी, उक्त अधिसूचनेनुसार समुचित शासन असलेल्या, अकोला जिल्ह्याच्या जिल्हाधिकार्यास यासोबत जोडलेल्या अनुसूची एक मध्ये अधिक तपशिलवार वर्णन केलेली जमीन (यापुढे जिचा निर्देश उक्त जमीन असा करण्यात आला आहे) आवश्यक आहे अथवा तिची आवश्यकता भासण्याची शक्यता आहे, वाटते (ज्याच्या स्वरूपाचे विवरण यासोबत जोडलेल्या अनुसूची दोनमध्ये दिलेले आहे), आणि म्हणून उक्त अधिनियमाच्या कलम ११ च्या पोट कलम (१) च्या तरतुदीन्वये याद्वारे असे अधिसूचित करण्यात येते की, उक्त जमिनीची उक्त सार्वजनिक प्रयोजनासाठी आवश्यकता भासण्याची शक्यता आहे; आणि

ज्याअर्थी, महाराष्ट्र शासन राजपत्र असाधारण क्र. ३८, दि. १३ मार्च, २०१५ अन्वये सिंचन प्रकल्पांना उक्त अधिनियमाच्या प्रकरण दोन व तीन यांच्या तरतुदी लागू करण्यापासून सूट देण्यात आली असल्यामुळे या प्रकल्पासाठी सामाजिक प्रभाव निर्धारण करण्याची आवश्यकता उरलेली नाही; आणि

ज्याअर्थी, उक्त अधिनियमाच्या कलम ४३ च्या पोट कलम (१) अन्वये पुनर्वसन व पुनर्वसाहत या प्रयोजनासाठी नियुक्त केलेल्या प्रशासकाचा तपशिल, या सोबत जोडलेल्या अनुसूची पाचमध्ये दिलेला आहे.

त्याअर्थी, आता असे घोषित करण्यात येते की, उक्त अधिनियमाच्या कलम ११ च्या पोट कलम ४ अनुसार कोणतीही व्यक्ती, ही अधिसूचना प्रसिध्द झाल्याच्या दिनांकापासून ते उक्त अधिनियमाच्या प्रकरण चार खालील कार्यवाही पूर्ण होईल त्या कालावधीपर्यंत उक्त जमिनीचा अथवा तिच्या भागाचा कोणताही व्यवहार करणार नाही किंवा उक्त जमिनीवर कोणताही भार निर्माण करणार नाही.

परंतु उक्त जमिनीच्या अथवा तिच्या भागाच्या मालकाने अर्ज केल्यावर, जिल्हाधिकार्यास विशेष परिस्थितीत, कारणे लेखी नमूद करून अशा मालकास उपरोक्त तरतुदीच्या प्रवर्तनातून सूट देता येईल.

परंतु, आणखी असे की, जर कोणत्याही व्यक्तीने या तरतुदीचे बुद्धिपूरस्सर उल्लंघन केल्यामुळे तिला झालेल्या कोणत्याही हानीची किंवा क्षतीची जिल्हाधिकार्याकडून भरपाई दिली जाणार नाही.

तसेच उक्त अधिनियमाच्या कलम ११ च्या पोट कलम (५) अनुसार, जिल्हाधिकारी, भूमिसंपादन, पुनर्वसन व पुनर्वसाहत करताना उचित भरपाई मिळण्याच्या व पारदर्शकतेचा हक्क (महाराष्ट्र) नियम, २०१४ (यात यापुढे त्यांचा निर्देश उक्त नियम असा करण्यात आला आहे) त्यांच्या नियम १० च्या उप नियम (३) द्वारे विहित केल्या प्रमाणे भूमि अभिलेखाच्या अद्ययावतीकरणे काम हाती घेणार असल्याचे व पूर्ण करणार असल्याचेदेखील घोषित करीत आहेत.

तसेच उक्त अधिनियमाच्या कलम ३ च्या खंड (छ) अन्वये, समुचित शासन असलेले जिल्हाधिकारी, अकोला उक्त अधिनियमाखालील जिल्हाधिकार्यांची कार्ये पार पाडण्यासाठी उपजिल्हाधिकारी भूसंपादन, तथा उपविभागीय अधिकारी बाळापूर यांस पदनिर्देशित केले आहे.

अनुसूची-एक

जमिनीचे वर्णन

गाव- अंत्री मलकापूर, ता. बाळापूर, जिल्हा-अकोला

अ.क्र.	भूमापन किंवा गट क्रमांक	अंदाजित क्षेत्र (हेक्टरमध्ये)
१	७२	०.४० हे.आर
	एकूण	०.४० हे.आर

अनुसूची-दोन

सार्वजनिक प्रयोजनाच्या स्वरूपाबाबत विवरण

- प्रकल्पाचे नाव - कारंजा रमजानपूर (नया अंदुरा) संग्राहक ल.पा. योजना, अंतर्गत मौजे अंत्री मलकापूर येथील स्मशानभूमी/दफनभूमीसाठी भूसंपादनाकरिता.
- प्रकल्पाच्या कार्याचे वर्णन - कारंजा रमजानपूर (नया अंदुरा) संग्राहक ल. पा. योजना, ता. बाळापूर, जि. अकोला या प्रकल्पांतर्गत मौजे अंत्री मलकापूर येथील स्मशानभूमी/दफनभूमीसाठी संपादनाकरिता

अनुसूची - तीन

बाधित व्यक्तींचे विस्थापन - या प्रकल्पामुळे कोणतेही गाव बाधित होत नाही.

करण्यास भाग पाडणारी कारणे.

अनुसूची - चार

महाराष्ट्र शासन राजपत्र असाधारण क्र. ३८ दिनांक - १३ मार्च, २०१५ अन्वये सिंचन प्रकल्पांना सामाजिक प्रभाव निर्धारणापासून सूट दिली असल्यामुळे सामाजिक प्रभाव निर्धारण करण्यात आलेले नाही. त्यामुळे त्याचा सारांश प्रकाशित करण्याच्या प्रश्न उद्भवत नाही.

अनुसूची - पाच

विस्थापन होत नसल्यामुळे व प्रशासकाची नेमणूक झालेली नसल्यामुळे माहिती निरंक.

स्वा/-

(डॉ. रामेश्वर पुरी)

उपविभागीय अधिकारी तथा भूसंपादन अधिकारी बाळापूर

दिनांक :- १५/०३/२०२२

टिकाण :- बाळापूर

जा.क्र./जिमाका/अकोला/जाहिरात/०१/२०२२